


L-Istatwa u l-Purċissjoni ta' San Nikola mal-medda taż-żmien

Meta, matul is-sena, jiġu jżuruna xi barranin, jistagħġbu mhux ftit hekk kif isibu ruħhom fil-misraħ tagħna. Hafna jistaqsu xi statwa hi dik li hemm f'nofs il-misraħ u l-knisja 'l fuq minnha. Izda għalina li twelidna u trabbejna s-Siġġiewi kif ukoll għal dawk li ġew joqogħdu fostna, l-istatwa ta' San Nikola għandha sinifikat ta' għożża kbira: għalina hija parti shiħa minn ħajjitna, mit-tifkiriet u t-tradizzjonijiet tagħna. Fuq kollox, hija parti sostanzjali mit-twemmin u l-ħajja reliġjuża tagħna.

Jekk nieqfu naħsbu ftit, malajr nintebħu b'dan kollu malli nidhlu hawn ġol-knisja u ndawru ħarsitna lejn il-kwadru titulari ta' Mattia Preti, fil-kor, hekk kif nilmħu x-xbieha tal-protettur u l-patron tagħna b'harstu 'l fuq, lejn il-Missier Etern, li bil-qawwa tad-dawl tiegħu jifred is-shab sewdieni li jdallam fuq il-ħajja f'din l-art. U meta wiehed joqgħod jirrifletti ftit, malajr jasal għall-konkluzjoni li l-istatwi, il-pitturi, il-briju u l-festi għalhekk iservu: biex iġegħluna nerfġu ħsibijietna lejn Alla, il-ħallieq u d-dawl ta' kollox. Tassew poeta kbir u għaref Patri Ġużè Delia meta 'l San Nikola jgħannilu hekk fl-innu li nkantaw b'tant entużjażmu:

*Inti d-dawl u l-qawwa tagħna;
Fit-tigrib li jdallam fuqna
Inti dejjem waqft magħna.*

Għaddew mitejn u hamsa u sebgħin sena minn meta waslet fostna l-istatwa proċessjonali tal-qaddis patron tagħna. Madankollu l-ġibda u l-qima tagħna lejn San Nikola ma tmajnax għax għandha għeruqha fil-fond. Diġà, xi mitt sena qabel l-1736, is-Siġġiewi kellu l-istatwa proċessjonali tat-titular tiegħu - dik li ahna nsejħuha *San Nikola l-Qadim* - li tinsab fin-niċċa ċkejnkna li saret minflok il-*lavabo* fis-sagristija tal-knisja. L-istatwa l-qadima llum għandha qrib it-tliet mija u hamsin sena. Għalkemm ma nafux jekk dak iż-żmien kellhiex niċċa, aktarx kienet tinzamm imlibbsa s-sena kollha kif narawha llum u kienet titqiegħed f'post xieraq għad-devozzjoni tas-Siġġiwin. Kellha wkoll mitra u simboli oħrajn li jfakkru li l-qaddis tagħna huwa r-ragħaj tagħna bħalma kien għall-Insara ta' Mira. Għas-6 ta' Diċembru kienet titqiegħed f'post prominenti għall-qima tal-pubbliku u tinħareġ f'purċissjoni. Ta' min isemmi li din hija l-eqdem statwa titulari eżistenti f'Malta llum. Qdriet dmirha



sew u s-Siġġiwin dejjem żammewha b'għożża kbira għax dejjem emmnu, bħalma għadna nemmnu, li San Nikola, fil-ħalel tal-ħajja, dejjem hemm kien u dejjem hemm jibqa', lest biex jieqaf magħna.

L-istatwa l-ġdida li tagħha llejla qegħdin niċċelebraw il-275 anniversarju hija xogħol tal-iskultur Pietru Felici, imwieled fit-22 ta' Diċembru 1669 u mgħammed f'Hal Qormi. Insibu li ta' sbatax-il sena Felici kien joqgħod l-Isla ma' missieru. Pietru, wisq probabbli, tharreg fl-iskultura ma' xi mgħallem li kellu l-hanut tax-xogħol tiegħu fil-Kottonera fejn kienu jgħixu u jaħdmu familjari tal-iskulturi famużi Fabri u Zahra. Din hija l-ewwel statwa tal-injam, li nafu biha, maħduma minn Felici u wahda mill-eqdem statwi titulari fil-Gzejjer



Maltin. Jidher li Felici kien skultur ta' hila kbira hekk li meta fl-1732 is-Siggiwin raw il-gmiel ta' statwa tal-gebel wieqfa fuq il-pedestall f'nofs il-misrah, quddiem il-knisja maestuza taghna, malajr ghaddielhom il-hsieb li jqabdu lill-istess skultur jonqxilhom statwa titolari li tixraq lill-knisja l-gdida, did-darba fl-injam.

S'issa ghad m'ghandniex taghrif jekk Pietru Felici talabx lil xi hadd ihejjilu abbozz qabel ma medd idejh ghal bicca xoghol bhal din. Nafu li meta, sentejn wara, hadem l-istatwa titolari ta' San Gorg ghall-parrocça ta' Hal Qormi, ha parir minghand il-pittur Gannikol Buhagiar filwaqt li fl-1741 ghall-istatwa tal-Madonna tar-Ruzarju ta' Haz-Zebbug – ukoll tal-injam – Felici mexa fuq disinn maghmul apposta mill-istess Buhagiar, pittur Zebbugi izda mwieled minn omm Siggiwija.

L-istatwa ta' San Nikola qamet hamsa u disghin skut li thallsu f'hames rati differenti bejn l-1736 u Lulju tal-1737. Il-pedestall inhadem mill-iskultur Guzeppi Fabri. Niesna tassew kienu mimlijin kuragg, determinazzjoni u fidi biex dahlu ghal spiza ohra meta matul l-erbgħin sena ta' qabel wettqu tant opri sbieħ u li jqumu flejjes kbar mhux biss fil-knisja imma wkoll fir-raħal. Izda s-Siggiwin qatt ma qatghu qalbhom fejn jidhlu l-flus, u hekk ghadhom sal-lum. Lejn l-1690, il-misrah – jew kif nafuh illum 'il-pjazza' – kienet digħa tkabbret u hadet bejn wieħed u iehor is-sura ta' zmienna.

Kien hemm bosta drabi meta l-purçissjoni ma ħarġitx minhabba l-maltemp. Madankollu, ahna s-Siggiwin ghas-6 ta' Diçembru dejjem ingbarna hawn madwar il-patron taghna biex inqimuh u ngħidulu, "Grazzi, ghaziz Missierna, ta' sena ohra li ghaddiet minn fuqna." U maghna għall-festa dejjem ippartecipaw hafna li ma jkunux mir-raħal taghna ghax go qalbhom in-nies dejjem emmnu li l-festa ta' San Nikola tiftah il-festi tal-Milied u, minkejja l-granet qosra, il-kesħa u l-irxiex, il-purçissjoni ta' San Nikola f'Diçembru kienet preludju ta' hegħa u ta' ecçitament li jgħib miegħu l-istaġun tal-festi.

Bħalma hallielna miktub, ftit qabel miet, Patri Guze Delia, ix-xita kienet taqta' qalb xi whud ghax dak iz-zmien, min jigi minn barra r-raħal, kien irid jikri karozzin. U t-toroq ma kellhomx x'jaqsmu ma' tal-lum! Delia jghidilna wkoll li meta johroġ jum bnazzi u tilmaħ mill-bogħod, fid-dalma ta' filghaxija, il-knisja u d-djar tal-misrah ilellxu b'dawk it-tazzi taż-zejt ta' lwien differenti, ma tistax ma tissahħarx! Wieħed irid iqis ukoll li minhabba l-fatt li l-purçissjoni dduress biss fil-pjazza kennija mill-irjeh u qrib il-knisja, in-nies

aktar tithenna bl-atmosfera festiva, bid-daqq tal-qniepen, bit-tizjin tal-bandalori u l-festuni tal-liedna. Għalhekk mill-1736 'l hawn il-purçissjoni bl-istatwa ta' San Nikola dejjem fil-pjazza saret. Jien niftakar biss żewġ okkażjonijiet meta ghaddiet mit-toroq tar-raħal taghna: meta reġgħet għet indurata fl-1959 u fl-1998. Fl-1959 inhadmu wkoll l-erba' gastri tal-fidda għal mal-pedestall, flok dawk tal-injam.

Ta' min isemmi wkoll li l-isparar u d-daqq tal-mużika issa ilhom jallegraw il-festi ta' barra qrib it-tliet mitt sena. Għall-ewwel il-mużiçisti kienu limitati hafna: kienu jimxu mal-purçissjoni bid-daqq tat-tanbur, it-tamborlini u forsi żewġ strumenti ohra. Izda maż-zmien baqgħu dejjem jizdiedu sa ma kienet iffurmata l-Banda Nikolina li mbagħad saret il-Banda San Nikola. Fil-bidu tas-seklu l-ieħor il-purçissjoni hadet xejra differenti meta, għal xi snin, l-istatwa tal-Madonna tad-Dawl, li l-festa taghha kienet tigi għall-ahħar ta' Novembru, bdiet toħroġ ma' San Nikola fis-6 ta' Diçembru biex b'hekk ma jsirux żewġ purçissjonijiet qrib wisq ta' xulxin.

Meta, imbagħad, għall-ħabta tal-Ahħar Gwerra, il-purçissjoni thassret kemm-il darba minhabba l-maltemp, is-Siggiwin għamlu bhal irħula ohra u talbu lill-awtoritajiet ekkleżjastiçi biex il-festa tkun trasferita ghax-xhur tas-sajf ghax il-festa mingħajr il-purçissjoni donnha ma tilhaqx il-milja taghha! B'hekk, il-festa għal dawn l-ahħar sittin sena, saret dejjem fis-sajf, għall-ewwel fil-bidu ta' Ġunju u mbagħad fl-ahħar Hadd tal-istess xahar. Għalhekk l-impenji mill-ghaqd u mill-kumitati tal-festa zdiedu bil-bosta kemm għal dak li hu armar kif ukoll għan-nar. Zdziedu wkoll il-mixegħla u t-tizjin tal-knisja kemm ġewwa kif ukoll barra. Wara li l-parrocça taghna għet mghollija għad-dinjità arcipretali, il-kleru tas-Siggiwi hafna drabi stieden dinjitarji magħrufa biex imexxu l-funzjonijiet jew lill-kapitlu ta' xi kollegġjata biex jieħu sehem fil-purçissjoni. Ma' dawn kienu jigu wkoll bosta funzjonarji oħrajn bħall-mazzier u t-tintinnablu libsin kappell wiesa' bir-rixa bajda. B'hekk il-purçissjoni kienet tieħu dehra ta' solennità. Bil-Konçilju Vatikan it-Tieni l-purçissjonijiet saru aktar semplici.

Izda l-fehma u l-qalb taghna jxettlu mill-gdid u għadhom jixxettlu minn sena għal sena ghax, bhal m'ghedna fil-bidu, għalina l-istatwa ta' San Nikola għandha tifsiriet wiesgħa li jinfirxu matul il-medda tas-snin. Għalina l-istatwa għandha wirt kulturali Nisrani li rçevejna mingħand missirijetna, wirt li wara mitejn

Festa 2012 San Nikola

ikompli minn paġna 31

u hamsa u sebghin sena għadu jbaqbaq f'demmna, sar biċċa mill-ħajja tagħna ta' kuljum. Il-vara, mela, tixgħelilna moħħna bil-memorji u d-drawwiet tagħna li ssawru f'ħajjitna sa mill-bidu. Fi ftit kliem, ma nistgħux nifirdu l-istatwa mill-festa, mill-purċissjoni, mill-istorja tar-raħal tagħna. Lilna l-istatwa tal-qaddis protettur tagħna timlielna qalbna bil-ħeġġa u bl-imħabba għalih. Il-harsa t'għajnejh u l-qagħda rpużata tiegħu huma xhieda tal-fidi u tal-imħabba tiegħu għalina. Dik it-tiwja tal-pallju fuq spalltu x-xellugija kif ukoll it-tinjiet tar-rokkett u tal-pjaneta jagħtuna ħjiel tal-herqa li San Nikola dejjem wera lejn il-merħla li l-Mulej f'dalu mhux biss f'ħajtu iżda wkoll matul is-sekli. Tistħajjel ziffa ħelwa tobromlu l-paramenti sagri waqt li tassew għaddej minn fostna jqawwilna qalbna u jberikna. Iz-żewġ angli għerja tal-pedestall ifakkruna fil-mirakli u l-qdusija tiegħu, hu li neża' mill-ġid tad-dinja biex kiseb fis-sema, għalih u għalina, teżori li ma jintemmu qatt. Fl-istatwa tal-patron tagħna Felici dahhal għadd ġmielu ta' dettalji li jfakkruna min kien, u min hu għalina, San Nikola. Kollox jixhed il-hila artistika u l-kobor tas-sengħa ta' Pietru Felici. Kien skultur ta' dehen u hila mill-aqwa; hallielna biċċa xogħol li tassew tagħmel unur lilu u lil missirijietna li kkommissjonawhieu: opra li turina d-doni sbieħ u tal-għaġeb li bihom il-Hallieq żejjen lil San Nikola u l-qaddisin tiegħu.

Għalhekk waqt il-hruġ tal-istatwa min-niċċa, il-Hadd ta' qabel il-festa, dan it-tempju jidwi bil-kant tal-innijiet u ċ-ċapċip tagħna. Għalhekk nhar il-festa, hekk kif San Nikola jfegġ fil-bieb tal-knisja, il-pjazza kollha tixgħel bil-ferħ, ferħ li jinfirex sal-irhula tal-bogħod mal-isparar u d-daqq tal-qniepen: għax il-vara għalina mhijiex sempliċement opra artistika. Dik il-harsa ta' mħabba tiegħu isserrhilna moħħna, tfarraġna, tisirqilna qalbna. San Nikola għalina huwa ħaj. Bejna u bejnu hemm rabta li ma jholluha qatt is-snin. Mhux ta' b'xejn minn għadmu għadha tnixxi l-manna minkejja li għaddew elf u seba' mitt sena minn mewtu. Id-dehra tal-istatwa tiegħu tfakkarna li għalkemm għal bosta xhur narawh magħluq fin-niċċa, xorta waħda jħarisna u jieħu ħsiebna erbgha u għoxrin siegħa kuljum; għalina huwa l-qalb li tħabbat xorta waħda minkejja li nkunu reqdin.

Nicholas Vassallo D. Litt.

(Dan l-artiklu huwa d-diskors li l-awtur qara waqt il-kunċert li sar fil-knisja parrokkjali nhar il-Hadd 4 ta' Diċembru 2011 għall-għeluq ta' ċelebrazzjoni fl-okkażjoni tal-275 sena mill-miġja tal-istatwa titulari ta' San Nikola fostna. F'dan l-artiklu l-awtur zied biss xi osservazzjonijiet dwar id-drappeġġ tal-vara li kellhom jithallew barra fid-diskors waqt il-kunċert minħabba nuqqas ta' hin.)

Fil-Festa li ġejja

Avvizi importanti għall-parroċċani kollha fi żmien il-festa

- L-Arċipriet il-Kan. Joe Grech, flimkien mal-kleru, jawgura lil kulhadd IL-FESTA T-TAJBA u jirringrazzja lil dawk kollha li jgħinu għas-suċċess tal-festa.
- Nistennew li fil-festa jkollna mġiba tajba u moderata waqt iċ-ċelebrazzjonijiet li jsiru barra u waqt il-marċi. Is-Siġġiwin huma magħrufa bħala nies twajbin u magħquda. Ma nħallux il-piki u t-tgħajjir iħassrulna din il-fama tagħna.
- Inqisu li t-tiżjin li għandna għat-toroq jintrama kollu kemm hu. Prosit u grazzi lil dawk li jieħdu ħsiebu. Prosit u grazzi wkoll lil dawk li jzejnu l-galleriji u l-bjut għal żmien il-festa. Grazzi u prosit lill-Grupp tal-Armar.
- Meta niġbru għall-festa nħallu f'idejkom għax nafu li l-festa tħobbuha u triduha u għalhekk tifhmu li xieraq tagħtu offerta tajba. Grazzi.